

Stqarrija għall-Istampa tal-FRA  
Vjenna, 16 ta' Novembru 2018

## 4 elementi ewlenin għall-inklużjoni b'suċċess tar-Rom

**Ir-rapport l-aktar reċenti tal-Aġenzija tal-Unjoni Ewropea għad-Drittijiet Fundamentali sab li ma hemm l-ebda soluzzjoni tajba għal kulhadd f'dak li għandu x'jaqsam mal-inklużjoni soċjali iżda erba' elementi ewlenin jistgħu jtejbu ċ-ċans ta' suċċess.**

"Ir-Rom huma soġġetti għal diskriminazzjoni u emarginazzjoni persistenti u huma mwarrba mis-soċjetà," qal id-Direttur tal-FRA [Michael O'Flaherty](#). "Biex ikissru ċ-ċiklu ta' faqar li jirriżulta minn tali esklużjoni, ir-Rom għandhom bżonn ikunu involuti u impenjati bis-sħiħ fi kwalunkwe sforz ta' integrazzjoni li jkun immirat lejhom."

Ir-rapport il-[Hidma mar-Rom:Parteċipazzjoni u tishih tal-pożizzjoni tal-komunitajiet lokali](#) (Working with Roma: Participation and empowerment of local communities) jibni fuq it-tagħlimiet miksuba mill-parteċipazzjoni tar-Rom f'attivitajiet ta' integrazzjoni lokali f'[21 post fi 11-il Stat Membru](#). Dawn koprew attivitajiet bħalma huma l-akkomodazzjoni, l-edukazzjoni u l-impjieg lokali.

Meta wieħed ihares lejn l-attivitajiet kollha, jara li hemm erba' fatturi ewlenin ta' suċċess:

1. **Parteċipazzjoni:** Jehtieg li r-Rom ikunu impenjati b'mod sinifikanti fi proġetti u politiki mill-bidu sat-tmiem. Dan jinkludi ftehim dwar għanijiet u eżiti speċifiċi, u l-indirizzar ta' kwistjonijiet li jilħqu l-htigijiet tan-nies, bħal akkomodazzjoni adegwata, edukazzjoni u impjieg. Jehtieg li jkollhom ukoll rwol reali fit-tehid tad-deċiżjonijiet u fil-ħolqien b'mod kongunt tal-bidla li jridu jiksbu.
2. **Fiduċja:** Peress li l-komunitajiet tar-Rom u l-awtoritajiet lokali ta' spiss ikunu frustrati wara li sforzi ripetuti jirriżultaw fi progress li hu ftit wisq, huwa neċessarju li tinbena fiduċja. Meta jiġu ppjanati attivitajiet godda, fokus fuq proġetti preċedenti li kellhom suċċess u fuq awtoritajiet lokali fdati, membri tal-komunità u networks li huma lesti li jgħinu, ukoll itejjeb is-suċċess.
3. **Komunikazzjonijiet:** Komunikazzjonijiet ċari, aċċessibbli u mmirati dwar l-għanijiet, dwar xi tfisser fil-fatt il-parteċipazzjoni, kif ukoll dwar il-baġits tal-proġetti u jekk il-parteċipazzjoni tkunx volontarja jew imħallsa, jistgħu joħolqu fehim reali u xiri tal-isforzi tal-inklużjoni. Il-komunikazzjoni tgħin ukoll biex tiġġestixxi l-aspettattivi. Barra minn hekk, meta jittiehed il-ħin biex in-nies jingħataw appoġġ biex jimpenjaw ruħhom b'mod adegwat u jesprimu l-opinjonijiet tagħhom, dan jista' jwassal għal impenji aktar sostenibbli.
4. **Relazzjonijiet fil-komunità:** Huwa importanti li wieħed ikun ja' ir-relazzjonijiet differenti fi ħdan il-komunitajiet lokali meta jiġu ppjanati l-proġetti. Dan jiżgura li l-nies li jistgħu jippromwovu l-proġett ikunu involuti b'mod sħiħ. Dan jgħin biex jiġu indirizzati l-interessi li huma kondiviżi bl-istess mod kemm mir-Rom kif ukoll minn dawk li mhumiex Rom, bħall-akkomodazzjoni jew l-impjieg. Meta l-partijiet kollha jingħataw iċ-ċans li jipparteċipaw fi djalogu li juri rispettt mal-awtoritajiet lokali, il-possibilitajiet ta' suċċess ukoll jistgħu jittjiebu.

Ir-rapport jinkludi wkoll lezzjonijiet għal proġetti u politiki fil-futur. Dawn jinkludu l-bżonn li jingħata żmien biżżejjed biex l-erba' elementi ewlenin jaħdmu u li l-isforzi ta' integrazzjoni lokali jitqiegħdu fi proġetti tal-inklużjoni soċjali usa' biex tiġi żgurata s-sostenibbiltà. Jenfasizza wkoll kemm hu importanti li wieħed ikun flessibbli u jadatta għal bżonnijiet lokali speċifiċi meta jfassal u jmexxi proġetti.

Ir-rapport ħareġ mir-riċerka tal-FRA dwar l-[ostakoli u l-motivaturi għall-investiment b'suċċess fl-inklużjoni tar-Rom](#). Dan kien meħtieġ sabiex tiġi żviluppata u ssorveljata l-implimentazzjoni tal-miżuri relatati mal-politiki nazzjonali u Ewropej għall-inklużjoni tar-Rom.

**Għal aktar informazzjoni, ara l-[vidjows minn kull sit](#) jew inkella kkuntattja lil: [media@fra.europa.eu](mailto:media@fra.europa.eu) / Tel.: +43 1 580 30 642**